

రాజ్ కి

సద్విదానందులనాడు తమ జీవితంలో ఓ సూత
నాధ్యాయుని సాధ్యమనంత త్వరగా విరచించి తీరాలనే దృఢ
విశ్వాసుతో వచ్చేడు.

ఆ నిశ్చయానికి కేంద్రం పుష్పకాశీలో ఎవరో,
వనాడో సకల హక్కులతోనూ వ్రాసియిచ్చిన అయిదెకరాల
నేల.

సకుంటుంబంగా పుష్పకాశీలో ప్రశాంత జీవనం
గడపాలనేది తదాదిగా సద్విదానందులవారు పెంచి పోషించు
కుంటూ వచ్చిన సుందర స్వప్నం.

సద్విదానందులవారు రిటైర్మెంట్ ఇంకా రెండు నెలలన్నా
దాటలేదు. ఆళ్ళబంధువు లాంటి ఆ విద్యాలయాన్నాయన
వదలలేక వదలలేక వచ్చారేగాని, వస్తూ వస్తూ తనవెంట
గ్రామీణులందరి ఆభిమానాన్ని మూటగట్టుకు మరీ వచ్చే
రాయన.

ఇహ మిగిలింది తన చిరవాంఛితాన్ని వాస్తవం చేసు
కోవటం.

పుష్పకాశీలో పరశాల నిర్మించుకొని, వాగలికరూ
నరుగని ఆ నేలమీద బుగారం పండిస్తూ, ప్రకృతి ఓషిలో
ప్రశాంత జీవనం గడపదలచటం దానికి నాంది.

కాని... కాని...

పుష్పకాశీలో వనపుష్పాల సంఖ్యాకంగా ఉన్నమాట
నిజమేనానీ, కాశీ అనేది పేరునొత్తప్ప కనుపించనిది

ఇంతకీ పుష్పకాశీ అనేది ఆ ప్రమాదంలోని కీకారణ్యం
లోని ఓ భాగం. ఆ పరిస్థాల్లో నివసించని వాళ్ళకు పుష్పకం
అంటూ లేదును.

ఐతే...

సచ్చిదానందులవారి నిశ్చయం దృఢమైనది.
అకుంతితమైన ఆస్మి విశ్వాసంగం మన్ని ఆయన.
ఆ ఆటవీ పరిసరాన్ని తన సాలిట బ్రాహ్మణావనంగా
మార్చుకోగలననేది వారి ప్రగఢ విశ్వాసం.

కనుకనే ఆలోచనకు కార్యరూప మివ్వటంలో
వారేమీ తడబడలేదు.

సంగతి తెలిసిన హితులూ, ఇరుగు పొరుగువారు
పరామర్శించ వచ్చేరు.

నుసరిచితి మందహాసంతో స్వాగతమిచ్చేరు సచ్చిదా
నందులవారు.

“పుష్పకాశీ పరిసరమంతా కీకారణ్యం. అక్కడ
క్రూరమృగాలు అసంఖ్యాకంగా ఉన్నాయిగదా!” అన్నారు
ఆ వచ్చినవారు

మరో చిరుమందహాసాన్ని వదిలేరు సచ్చిదానందుల వారు.

“మరి, మీరక్కడ నిర్మించుకున్న కుటీరానికి చుట్టూ ఓ కంచెనయినా ఎందుకు వేయలేదు?” ప్రశ్నించారు వారు.

నిర్దిష్ట వదనంతో సచ్చిదానందులవారు సెలవిచ్చారు.

“మన పవిత్ర గ్రంథాలను మీ కనేకసార్లు చదివి వినిపించానుగదా? భయం అనేది నీలోనే ఉంది ఆనిగదా అవి ప్రబోధిస్తున్నది!” అన్నారాయన.

“అదీ నిజమే! తమరు వీటి కఠితు లనటంలో మాకు సందేహంలేదు. కాని, మీ గృహిణి మాత్రం కేవలం ఒక స్త్రీ ఇహ బిడ్డలా! ఇద్దరూ ఇంకా పసివాళ్ళే. పైగా గొడ్డు, గోదా తమవంట ఉండనే ఉంటాయి, తమరక్కడ వ్యవసాయ మారంభించి బంగారం పండించున్నారుగదా!”

“అవును!”

“అయ్యా మేం భయపడుతున్నది ఆ మిగిలిన విషయాల్లోనే!”

“మీ భయాలు ఆధార రహితాలుకావు. సకల ప్రాణులు క.సి.మెలసి సహజీవనం నెరపగలవనేది ప్రకృతి నిర్ణయం, దైవశాసనం!” అన్నారు సచ్చిదానందులవారు.

“కావచ్చు! మాకెలా అర్థమవుతుంది!” అన్నారు వారేకగ్రీవంగా.

ఆ విధంగా ఆ సమావేశం ఆఖరయింది.

“పాపం! మంచివాడు!” అనుకున్నాడు వారందరూను



కాని ఆ భంభావణ సచ్చిదానందులవారి గృహిణి మాత్రం కదలించివేసింది.

ఆమె సచ్చిదానందులవారికి తగిన గృహిణి, భర్త ఎన్నడూ పొరపాటు చేయకనేది ఆమె నమ్మకం.

కాని...

ఓ రాత్రివేళ, పిల్లల్నిద్దరూ నిద్రలో మునిగాక ఆమె సవినయంగా మనవి చేసుకున్నది :

“మనవెంట కనీసం ఓ రెండు జాగ్రత్తలనయినా తీసుకు పోవటం మంచిదిగదా!” అన్నదామె

“ఎందుకు?...”

తడబడిందామె.

“మరేంలేదు! నా కిలా అనిపించింది. అంతే!”

“సత్యా! నన్ను విశ్వసించు! వటప్పక చ్చాయల లోనే వత్సరాల తరబడి జీవించిన మన రుషిపుంగవులను గూర్చి నీవు వినలేదా!”

“అవును...!”

“వారి ఆశ్రమాల్లో, తేఱూ, తోడేఱూ, ఆవులూ, పులులూ కలసే జీవించేవిగదా!”

“అయితే జాగిలాలకు బదులు చిరుతపులుల్నే తోడుంచుకుందామంటారు మీరు?”

“ఎబ్బే! కేవలం ఉదాహరణలు చెపుతున్నాను. మన పూర్వ సంస్కృతీ సాంప్రదాయాలంత గొప్పవి మరి!”

“అవును. కాని...”

“చింతించకు సత్యా! మనలోని ఊరికల పర్యవసానానే ఈ భయాలు. మన ఆత్మకే గనుక దృఢమైన దయితే, మన మార్గం సరే అదయితే మన మెలా భయపడుతాము? ఎందుకీ భయపడాలి?”

అంగీకారంగా తలూపించామె.

“సత్యా! నీవు తెలివైనదానవు. సులభంగా అర్థం చేసుకోగలవు!”

సంతృప్తిగా ముందున్న రామాయణంమీదికి దృష్టిని పోనిచ్చేరు సచ్చిదానందులవారు. ‘సుందరకాండ’లో మన సును లగ్నం చేశారు.

పిల్లలిద్దరూ కోతి కొమ్మచ్చులాడుకుంటున్నారు.

నూతనాశ్రమంలోనూ, ఆ కరిసర్లాలోనూ ఎక్కచూపటానికీ, విరగ్గొట్టటానికీ చెట్లకేం కొడుపలేదు వాళ్ళకు.

ఆ కవల పిల్లలను రామలక్ష్మణులని ముద్దుగా పిలుచుకుంటుంది సత్యవతి. వారిద్దరి జన్మలమధ్యా కొద్ది నిమిషాలే వ్యవధి.

ఆశ్రమవాసం సుఖంగా, ప్రశాంతంగా సాగిపోతూ
న్నది.

చుట్టుప్రక్కల గ్రామాలనుండి కూలీలను ప్రోగుజేసి,
భూమిని చదునుచేసి వ్యవసాయం ప్రారంభించేరు సచ్చిదా
నందులవారు. గృహాంగణంలో రకరకాల కూరల పాదులూ,
అరటి, మామిడి, కొబ్బరిమొక్కలూ నాటేరు. వీడాది
పొడవునా కూరలకు లోటులేకుండా ఏర్పాటు జరిగింది.

పిల్లలకు తేనెఉంఠే మరేం అక్కలేదు. సచ్చిదా
నందులవారికి తేనెటీగల పెంపకపు రహస్యం కరతలామలకం.

సచ్చిదానందులవారికి ఆయుర్వేదం తెలుసు. వవ
మూలికలకా పరిసరాల్లో కొదువలేదు. అడవిలో అక్క
డక్కడా విసరేసినట్లుగా ఉన్న ఆ చిన్న చిన్న పల్లెలన్నిటికీ
ఆయనే వైద్యుడు.

ఇంకేం కావాలి.

ఎరిగిన వారందరికీ ఆయనపై గౌరవం పెరుగసాగింది.
అది భక్తిగా తూపు చెందటానికి ఎంతోకాలం పట్టలేదు.

“ఆయన ఆత్మశక్తి మహా తరమైనది. కనుకనే ఏ
వన్య ప్రాణి, క్రూరమృగమూ ఆయన దరి దాపులకే పో
సాహించటంలేదు!” అనుకోసాగేరు, అంతకుముందే వాటి
వల్ల ఏదో విధంగా దెబ్బతిన్నవారు.

వారిలో ఓ పెద్దమనిషి ఆ మాట పైకే అనేశాడు.
“మీరు రుషితుల్యులు! నిజాని కంతకన్నా ఎక్కువేకూడాను!”
అన్నాడాయన.

సచ్చిదానందులవారి వదనంపై సుపరిచితమైన ఆ మంద
హాసమే ఓ క్షణం వెలిగి మాయమైంది.

“అది చాలా పెద్దమాట! మనం కేవలం జీవన
సమరంలో నిమగ్నులమై ఉన్న మానవమాత్రులం” అన్నా
రాయన.

“మీ రేమన్నా అనండి. మా దృష్టిలో మాత్రం
మీరు మహోన్నతులు!” అన్నాడా పెద్దమనిషి.

ఆ మందహాసమే మరలా జవాబయింది.

“కాకపోతే పులులూ, సింహాలూ ఈ భాయలకే
రాసాహసించటం లేదెందువల్ల? అదుపులేని అడవివనుగులకు
మీ క్షేత్రమే సరిహద్దు పోయిందెందువల్ల? చిలువలూ,
త్రాసులూ ఈ పరిసరాల్లో ఊపిరి తీయటానికే ధైర్యం
చేయటంలేదుగదా! ప్రశాంతత మీచుట్టూ గూడకట్టుకున్నది
గదా! వేదకాలపు రుష్యాశ్రమాల్లో సైతం ఇలాంటి
వాతావరణం ఉన్నట్లు మేము వినలేదే!” అన్నాడా పెద్దమనిషి.

సచ్చిదానందులవారు నిర్లిప్తతతో మానం వహించారు.

అందువలననే మేము తమని ‘స్వామిజీ’ అని పిలుచు
కుంటున్నాం. అలాగే పిలువడలచాం.” అన్నాడాయన.

“అదలా ఉండనివ్వండి. మనం మరేదయినా మాట్లాడు
కుందాం” అన్నారు సచ్చిదానందులవారు.



సచ్చిదానందులవారి ఔన్నత్యాన్ని ఆయన తోటివారు
త్వరగానే గుర్తించారు.

కాని, వన్యప్రాణుల కంటటి విజృంభణ ఎక్కడిది!

ఓ సుప్రభాతాన కొన్ని ఎలకబంట్లు సుద్దానందుల వారి సుక్షేత్రంలో సకడాగా విహరించి వెళ్ళిపోగా ఆయన మనస్తాపానికి కారణమైపోయింది.

మరో రోజున ఓ కరిరాజు తీవ్రంగా ఆ గృహముగణాన్నే పావనంచేసి అప్పుకే పక్కానికొస్తూన్న గెంబతో సహా అరటి చెట్టును పీక్కుపోయి సంతృప్తిగా ఆరగిం చేశాడు.

మర్నాడు కరిరాజు మరొక చోటకు వెళ్ళిపోతూ కొన్ని ఇంటి కప్పుమీది చేతల గుమ్మడికాయల్ని ఆరగింది చాలక కోపం వచ్చి కాబోలు కప్పులో కొంత భాగం పోవడం గురించి మరీ వేంచేశాడు.

ఓ సంధ్య సమయాన సల్లతాచొకట్టి వంటగదిలో మిక్కిలి మాయమయింది.

ఆ రాత్రే ఓ చిరుస కనువుల చాళలో దూరి ఓ ఆవు దూడను సుతారంగా ఈడ్చుకుపోయి విండు చేసుకున్నది.

ప్రతిసారీ సత్యవతి భర్తను ప్రశ్నించేది. "ఇవి ఇలా ఎందుకు జరుగుతున్నాయి?" అని.

సద్బిదానందుల వారివద్ద అందుకు సరైన జవాబు సిద్ధంగా లేదు.

"వీటికి అడవిలో ఏదో జరుగుతున్నట్లున్నది" అనే వారాయన.

అంతకుమించి మరే తగ్గోచనా రాలేదు సచ్చిదా
నందులవారికి:



ఓ సంధ్యపేళ వంటపని చూసుకుంటూన్న సత్యవతి,
రామలక్ష్మణుల భయపూరితమైన కేకలకు ఆదరా బాదరా
బయటకు వచ్చి చూసేసరికి ఓ తోడేలు గృహాంగణంలో -
ఉన్నది. దానినోట లక్ష్మణుడి కాలు ఉన్నది. బోర్లాపడి
ఈడ్చుకు పోబడుతూన్న లక్ష్మణుడు ప్రాణభీతితో కంపించి
పోతూ ఉన్నాడు.

సత్యవతి మండుతూన్న కుంపటి ఉన్నపళ్ళంగా ఎ తి
తెచ్చి ... ఆ... తోడేలుమీది గుమ్మరించింది. ఇంతలో
స్వామీ సచ్చిదానందులవారు. గునపంలో పరుగెత్తుక
వచ్చేరు.

తోడేలు తోక ముడిచింది.

సచ్చిదానందులవారు లక్ష్మణుడి గాయాలకుమౌనంగా
కట్టుకట్టేరు.

శోకిస్తున్న సత్యవతినీ ఊరిడించేరు.
ఓ మూలకు పోయి భగవద్గీతను తిరగ పేయసాగేరు.
అస్త్ర సన్యాసం చేసిన అర్జునికి శ్రీకృష్ణపరమాత్ముల
వారేం బోధించేరు?



స్వామీ సచ్చిదానందులవారు కదిలేరు.
పుటిచుట్టూ పోలంబుట్టూ కంచెలు తేచేయి.

ఓ తుపాకీ సర్వకాలాలా ఆయనవెంట ఉంటూన్నది
 రెండు దున్నల్లాంటి వేటకుక్కలు తోడయినాయి.
 రోజూ ఉదయమే ఆయనచేసే ప్రార్థన మారిపోయింది
 “నీ లీలను గురించి ఘనంగా వర్ణించేను, నీ సృష్టి
 లోని వైచిత్రీని గురించి ప్రగల్భాలాడేను. ఎంత బాధాకర
 మైన గుణపాఠాన్ని నేర్పేవు భగవాన్ ! నేను అనాగరికు
 ణిగా మారిపోతున్నానా ! నా ఈ ప్రార్థన అరరహితమా !
 భగవాన్ నన్ను తీసుంచు!



అదే సమయంలో పరిసర గ్రామాల పెద్దలు మరోసారి
 స్వామి సచ్చిదానందులవారి దర్శనానికి వచ్చేరు.

“ఏమిటి? నావల్ల నేమయినా సాయం కావలసి
 ఉన్నదా?” అని స్వాగతం పలికేరు సచ్చిదానందులవారు.

“లేదు! కాని, ఇటీవల మీరు తీసుకున్న చర్యలు
 మాకు సంతృప్తి నిచ్చేయి. ఆ విషయం విన్నవించుకునేం
 దుకు వచ్చాము!” అన్నారు వారు.

సచ్చిదానందులవారు మందహాసం చేశేరు. కాని,
 అది వారికి గతంలో నుపరిచితమైనదిగా గోచరించలేదు.

ఆయన గుండెలను పిండుతూన్న సంఘర్షణను వారా
 మందహాసంలో గుర్తించలేరు మరి!



షణ్మ ప్రాణులు సామాన్య మానవులంత విజృంభిత గలవి
 కాదనేది మరోసారి రుజువయింది.

స్వామీ సచ్చిదానందులవారిలో వచ్చిన మాధును ఆయన తోటివారు గుర్తించినంత తేలికగా అవి గుర్తించ లేకపోయాయి.

లక్ష్మణుడి రక్తం కొంత రుచిచూసిన తోడేలు ఈసారి సోదర సమేతంగా ఆ పరిసరాలను పాపనం చేయ జూచింది.

మర్నాడు వాటి కళేబరాల్ని అడవి జంతువులు ఈడ్చుకుపోవలసి వచ్చింది.

శంచెను దాటి రాజూచిన ఇతర జంతువులకు సచ్చిదా నందులవారి తుసాకీ గర్జనలు పాఠం నేర్పాయి.

అంతటి సాహసాని కవి మల్కీ పూనుకోలేదు.



వేటను మించిన సరదాయైన పనిలేదు కొందరికి.

ఓసారి గురిలో పేరుమోసిన ఓ రాజుగారు వేటాడ టూనికీ పుష్పకాశీకీ వేంచేశారు.

ఆనుపానుల్ని గూర్చి ఆయన గ్రామీణుల్ని వాకబు చేశారు.

“స్వామీ సచ్చిదానందులవారిని అడగండి!” అన్నారు వారందరూనూ.

“ఎవరాయన? స్వామీజీయూ?” ఆశ్చర్యంతో, సంఘాంతో ప్రశ్నించేరు రాజువారు.

“అవును! వారికన్నా తెలిసిన వారెవరూ లేరీ విషయంలో!” అన్నారు వారేకగ్రీవంగా.



రాజావారు ఘనంగా వేటాడారు. వారం పది కోజుల పాటు అడవంతా తుపాకుల గర్జనలతో దద్దరిల్లి పోయింది.

వీడ్కోలిస్తూ రాజావారు స్వామీ సచ్చిదానందుల వారితో అన్నారు :

“నే ననేకచోట్ల, అనేక రకాలవారితో కలసి వేటాడేను. కాని, మాటువేయటంలో, గురి చూడటంలో, జంతువుల అలికిడిని పసికట్టటంలో మిమ్మల్ని మించిన వారిని నే నింతపరకూ చూడలేదు!” అన్నారాయన.

సచ్చిదానందులవారు చిరునవ్వుతో వీడ్కోలిచ్చారు. కాని, ఆయన మనసు ఆయనకే అవగతం కాని దేనితోనో ఘర్షణ పడుతున్నట్లున్నది. అందుకే,

“ఇప్పుడెంతో ప్రశాంతంగా ఉందిగదూ” అన్న సత్యవతి మాటలాయన చెవి దూరలేదు.

స మా ప్పం